

ಮೂರನೇ ಹೆಚ್ಚುವರಿ ಜಿಲ್ಲಾ ಮತ್ತು ಸತ್ರ ನ್ಯಾಯಾಲಯ, ಮೈಸೂರು.

ಎಸ್.ಸಿ ಸಂಖ್ಯೆ:- 93/2021

ಸಾಕ್ಷಿದಾರನ ಹೆಸರು : ಪುಷ್ಪರಾಜ್

ಪಿ.ಡಬ್ಲ್ಯೂಃ-32

ತಂದೆಯ /ಗಂಡನ ಹೆಸರು : ಕುಪ್ಪಣ್ಣ

ಸಿ.ಡಬ್ಲ್ಯೂಃ-56

ವಯಸ್ಸು : 63 ವರ್ಷ

ಉದ್ಯೋಗ : ಡಾಂಬರ್ ಕೆಲಸ

ವಾಸಸ್ಥಳ : ಮೈಸೂರು

ಸಾಕ್ಷಿಯನ್ನು ಈ ದಿನ ದಿ: 27.11.2025 ರಂದು ಕರೆಸಿ ಪ್ರಮಾಣವಚನ ಬೋಧಿಸಲಾಯಿತು.

ಮುಖ್ಯ ವಿಚಾರಣೆ: ಮಾನ್ಯ ಸರ್ಕಾರಿ ಅಭಿಯೋಜಕರಿಂದ:-

1. ನಾನು ದಾಖಲೆಗೆ ಸಹಿ ಮಾಡುತ್ತೇನೆ. ಸಾಕ್ಷಿಯು ತನ್ನ ಸಹಿ ಇರುವ ದಾಖಲೆಯನ್ನು ನೋಡಿ ಗುರುತಿಸಿದ್ದು, ಸದರಿ ದಾಖಲೆಯು ಸ್ಥಳ ಮಹಜರ್ ಆಗಿದ್ದು ಅದನ್ನು ಈಗಾಗಲೇ ನಿಶಾನೆ ಪಿ-85 ಎಂದು ಗುರುತಿಸಲಾಗಿದ್ದು, ಸಾಕ್ಷಿಯ ಸಹಿಯನ್ನು ನಿಶಾನೆ ಪಿ-85(ಸಿ) ಎಂದು ಗುರುತಿಸಲಾಯಿತು. ನಾನು ಸದರಿ ದಾಖಲೆಗೆ ದಿ:- 03.03.2021 ರಂದು ಸುಬರ್ ಬಸ್ ಸ್ಟಾಂಡ್, ಭುವನೇಶ್ವರ್ ಬಾರ್ ಬಳಿ ಸಹಿ ಮಾಡಿರುತ್ತೇನೆ. ನನ್ನನ್ನು ಕುಮಾರ್ ಅಲ್ಲಿಗೆ ಕರೆದುಕೊಂಡು ಹೋಗಿದ್ದನು. ಅಲ್ಲಿ ಆರೋಪಿ ವಿನಯ್ ಸದರಿ ಸ್ಥಳವನ್ನು ತೋರಿಸಿ ಆ ಸ್ಥಳದಲ್ಲಿ ತಾನು ಮದ್ಯವನ್ನು ಖರೀದಿಸಿ ಪೋನ್ ನಿಂದ ದುಡ್ಡನ್ನು ಪಾವತಿ ಮಾಡಿರುವ ಬಗ್ಗೆ ಹೇಳಿರುತ್ತಾನೆ. ಆಗ ಪೊಲೀಸರು

ಅಲ್ಲಿ ಮಹಜರ್ ಕ್ರಮವನ್ನು ಜರುಗಿಸಿರುತ್ತಾರೆ. ಸದರಿ ಮಹಜರಿಗೆ ನಾನು ಸಾಕ್ಷಿದಾರನಾಗಿ ಸಹಿ ಮಾಡಿರುತ್ತೇನೆ. ಆಗ ಸಮಯ ಬೆಳಿಗ್ಗೆ 8.30 ಗಂಟೆ ಆಗಿತ್ತು. ಸಾಕ್ಷಿಯು ನ್ಯಾಯಾಲಯದ ಮುಂದೆ ಹಾಜರಿದ್ದ 1 ನೇ ಆರೋಪಿಯನ್ನು ನೋಡಿ ಗುರುತಿಸಿರುತ್ತಾರೆ.

ಪಾಟೀ ಸವಾಲು: ಆರೋಪಿ ಪರ ವಕೀಲರಿಂದ:-

2. ನಾನು ಕುರಿ ಮಂಡಿಯಲ್ಲಿ ವಾಸವಿರುತ್ತೇನೆ. ನನಗೆ ಆರೋಪಿತರು ಪರಿಚಯ ಇರುತ್ತದೆ. ದಿ:- 03.03.2021ರಂದು ಸುಬರ್ ಬಸ್ ಸ್ಟಾಂಡ್, ಭುವನೇಶ್ವರ್ ಬಾರ್ ಬಳಿ ಯಾರು ಕರೆದುಕೊಂಡು ಹೋಗಿರುತ್ತಾರೆ ಎಂದರೆ ಸಾಕ್ಷಿ ಕುಮಾರ್ ಕರೆದುಕೊಂಡು ಹೋಗಿರುತ್ತಾರೆ ಎಂದು ನುಡಿದಿರುತ್ತಾರೆ. ಕುಮಾರ್ ಯಾರು ಎಂದರೆ ಸಾಕ್ಷಿ ಕುಮಾರ್ ನನ್ನ ಬಳಿ ಚಾಲಕನಾಗಿ ಕೆಲಸ ಮಾಡುತ್ತಿದ್ದನು ಎಂದು ನುಡಿಯುತ್ತಾರೆ.

3. ಯಾವ ವಿಚಾರಕ್ಕೆ ಅಲ್ಲಿಗೆ ನಿಮ್ಮನ್ನು ಕರೆದುಕೊಂಡು ಹೋಗಿರುತ್ತಾನೆ ಎಂದರೆ ಸಾಕ್ಷಿ ಅಲ್ಲಿ ವಿನಯ್ ಬಂದಿರುತ್ತಾನೆ, ಮಹಜರ್ ಮಾಡುತ್ತಿದ್ದಾರೆ ಬರಬೇಕೆಂದು ಕರೆದುಕೊಂಡು ಹೋಗಿರುತ್ತಾರೆ ಎಂದು ನುಡಿದಿರುತ್ತಾರೆ. ನಿಮ್ಮ ಸಮಕ್ಷಮ ಪೊಲೀಸರು ಯಾವುದಾದರೂ ವಸ್ತುಗಳನ್ನು ಪಡೆದಿರುತ್ತಾರೆಯೇ? ಸಾಕ್ಷಿ ಇಲ್ಲ ಎಂದು ನುಡಿದಿರುತ್ತಾರೆ. ರವಿ ಅಲಿಯಾಸ್ ಬಚ್ಚ ನನ್ನ ಬಳಿ ಕೆಲಸ ಮಾಡುತ್ತಿರುವುದಿಲ್ಲ, ಆತ ಬೇರೆಯವರ ಕಡೆ ಕೆಲಸ ಮಾಡುತ್ತಿದ್ದನು. ರವಿ ಅಲಿಯಾಸ್ ಬಚ್ಚ ಮತ್ತು ಕುಮಾರ್ ಸೇಹಿತರೇ? ಸಾಕ್ಷಿ ಇರಬಹುದು ಎಂದು ನುಡಿಯುತ್ತಾರೆ.

4. ನಿಶಾನೆ ಪಿ-85 ಮಹಜರಿನಲ್ಲಿ ಬರೆದಿರುವ ವಿಚಾರ ತಿಳಿದಿರುತ್ತದೆಯೇ?

ಎಂದರೆ ಸಾಕ್ಷಿ ನನಗೆ ಕನ್ನಡ ಓದಲು ಬರುವುದಿಲ್ಲ ಎಂದು ನುಡಿದಿರುತ್ತಾರೆ.

5. ಕುಮಾರ ನನ್ನನ್ನು ಭುವನೇಶ್ವರಿ ಬಾರ್ ಬಳಿ ಕರೆದುಕೊಂಡು

ಹೋಗಿರುತ್ತಾನೆ, ಪೊಲೀಸರು ನನ್ನನ್ನು ಕರೆಸಿರುವುದಿಲ್ಲ ಎಂದರೆ ಸರಿಯಲ್ಲ.

ಭುವನೇಶ್ವರಿ ಬಾರ್ ಬಳಿ ಬರಲು ಪೊಲೀಸರು ನಿಮಗೆ ನೋಟೀಸ್

ನೀಡಿರುತ್ತಾರೆಯೇ? ಎಂದರೆ ಸಾಕ್ಷಿ ಯು ನಾವೇ ಪೊಲೀಸ್ ಠಾಣೆ ಬಳಿ

ಹೋಗಿರುತ್ತೇವೆ ಎಂದು ಹೇಳಿರುತ್ತಾರೆ.

ಮರುವಿಚಾರಣೆ:- ಇಲ್ಲ

(ತೆರೆದ ನ್ಯಾಯಾಲಯದಲ್ಲಿ ನನ್ನ ಉಕ್ತಲೇಖನದ ಮೇರೆಗೆ ಸಾಕ್ಷಿಯ ಹೇಳಿಕೆಯನ್ನು ಬೆರಳಚ್ಚು ಮಾಡಿಸಲಾಯಿತು)

ಓ ಹೇ ಕೇ ಸ ಇ ಎ ಒ

3ನೇ ಹೆಚ್ಚುವರಿ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರು
ಮೈಸೂರು.